



نیوز دیلیز

سفارتخانہ ریاستہائے متحدہ امریکہ - اسلام آباد، پاکستان

۲۲ ستمبر ۲۰۱۳ء

برائے فوری اجراء

۲۰۱۳/۸۱ء

رابطہ: شعبہ امور عامہ

سفارتخانہ ریاستہائے متحدہ امریکہ

فون: ۰۵۱۲۰۱۸۱۱۳۶، ۰۵۱۲۰۸۲۹۱۱

امریکی تبادلہ پروگرام کے سندھ اور گلگت بلتستان سے تعلق رکھنے والے سابق شرکاء کے لئے اعزازات

اسلام آباد (۲۲ ستمبر، ۲۰۱۳ء)۔ امریکی تعاون سے جاری تبادلہ پروگراموں کے ۷۰۰ سے زائد شرکاء کے ایک اجتماع میں پاکستان یو ایس ایلو منائی نیٹ ورک (پی یو اے این) کے ارکان کی مقامی آبادیوں کے لئے خدمات میں نئی اختراعات کو سراہا گیا۔ پی یو اے این اسلام آباد چیئر کا یہ چوتھا سالانہ اجلاس تھا جس میں امریکی تبادلہ پروگراموں سے مستفید ہونے والے سیاستدانوں، اراکین پارلیمنٹ، اسکالرز، صحافیوں، پیشہ ور ماہرین اور طالب علموں نے شرکت کی اور اپنے تجربات کا تبادلہ اور امریکہ اور پاکستان کے درمیان اعتماد اور افہام و تفہیم کو فروغ دینے کے عزم کا اعادہ کیا۔ امریکی ڈپٹی چیف آف مشن ٹام ولیمز نے اپنے کلیدی خطاب میں کہا کہ آج کا یہ اجتماع اس بات کی عکاسی کرتا ہے کہ اسلام آباد میں کس قدر علمی و تخلیقی صلاحیتیں اور جذبہ موجود ہے اور اگر ہم اسی طرح مل کر کام کرتے رہیں تو ہم کس قدر کامیابیاں حاصل کر سکتے ہیں۔ نائب سفیر ٹام ولیمز نے سکھر اور ہنزہ میں امریکی تبادلہ پروگراموں کے سابق شرکاء کے منصوبوں اور پاکستان یو ایس ایلو منائی نیٹ ورک کے لئے سابق طالب علموں کی خدمات کو سراہا۔

پاکستان یو ایس ایلو منائی نیٹ ورک کے صدر حسین کیانی نے نیٹ ورک کیلئے رضاکارانہ خدمات انجام دینے پر اجتماع کے شرکاء کی حوصلہ افزائی کرتے ہوئے کہا کہ وہ امریکہ میں حاصل کئے جانے والے علم کو پاکستان بھر میں پھیلائیں۔ نیٹ ورک نے امریکی تبادلہ پروگراموں کے ایسے معروف سابق طالب علموں اور رضاکارانہ اساتذہ کو، جنہوں نے اپنے علم سے مقامی آبادیوں کو فائدہ پہنچایا، ان کی اعلیٰ خدمات کے اعتراف میں ایوارڈ دیئے۔ نیٹ ورک کے ارکان اسلام آباد کے علاقے میں مقامی آبادی کے لئے متعدد سرگرمیوں کا انعقاد کر چکے ہیں، جن میں ماحولیاتی تحفظ کے پروگرام، لیڈرشپ ٹریننگ کی مشقیں اور تین ہزار لوگوں کے لئے موسیقی کی محفل بھی شامل ہیں۔

امریکی حکومت پاکستانی شہریوں کیلئے تبادلہ پروگراموں پر سالانہ چار کروڑ ڈالر کی سرمایہ کاری کرتی ہے۔ ۱۲۰۰ سے زیادہ پاکستانی ہر سال امریکی تعاون سے چلنے والے مختلف ہائی اسکول، انڈرگریجویٹ، گریجویٹ اور پروفیشنل تبادلہ پروگراموں میں شرکت کرتے ہیں۔

پاکستان یو ایس ایلو منائی نیٹ ورک کا شمار دنیا کے سب سے بڑے ایلو منائی نیٹ ورکس میں ہوتا ہے جس کی پورے ملک میں بارہ علاقائی شاخیں ہیں اور اس کا مقصد پاکستانی اور امریکی شہریوں کے درمیان عوامی سطح پر تعلقات کو فروغ دینا ہے۔ امریکی حکومت کے تعاون سے چلنے والے تبادلہ

پروگراموں میں شرکت کرنے والے ۱۴۰۰۰ سے زیادہ طالب علموں اور پیشہ ور ماہرین پر مشتمل پاکستان یو ایس ایلو منائی نیٹ ورک پاکستان میں متعدد پروگرام منعقد کرتا ہے جن میں مقامی آبادیوں کی خدمت کے منصوبے، قائدانہ کردار کی تربیت، مباحثوں کا اہتمام اور ترقی کے عمل میں مقامی آبادیوں کو ساتھ اشتراک کی سرگرمیاں شامل ہوتی ہیں۔

پاکستان یو ایس ایلو منائی نیٹ ورک کے بارے میں تفصیلات جاننے کے لئے درج ذیل ویب سائٹ ملاحظہ کریں:

<http://www.facebook.com/pakalumni>

###